

IL-MAQDES TA' VENUS

Venus qiegħda ġo Maqdes, Maqdes aħdar
mibni miz-zkuk u l-friegħi u s-sensielí
ġo Sant'Anton, miqjuma minn dawk kollha
li jhobbu l-ġmiel:

Il-koppla tiegħu biċċa sema diefi;
il-kolonnat erba' ram'et mirquma;
l-imramem miksijin bl-arazzi mżeŵqa
ta' li sweet peas;

U l-ilma ġewwa l-ġħajn bħaż-żejt imqaddes
ġewwa l-lampier iġħajjex il-fjur isfar,
bħal ħafna fjammi zġħar fuq iċ-ċimblori
tal-weraq aħdar.